

LIL OMMI ta' Rużar Briffa

Benninni ħa norqod,
Benninni bil-ħlewwa,
Kull diqa nessini,
Nessini kull dnewwa;

U l-għanja tennili
— il-għanja ta' dari —
Tat-tfajjel imqareb
Mitluf ġewwa x-xagħri:

Fejn taf, għażiż'ommi,
Kem ra l-iben tiegħek
Minn xħin telaq daru
U nfired minn miegħek!

Benninni bil-lajma
Ta' leħnek jirtogħod,
Benninni, benninni,
Hekk, hekk, bil-mod.

"Iżd'ommu wisq talbet
Lit-twajjeb Bambin,
U Dan it-triq sablu,
Għaliex Hu ħanin."

Benninni, benninni,
Fissidni bħal dari ...
Hekk ... hekk ... iva, daħħal
Subgħajk ġewwa xagħri;

Aħbili li hemm barra
Qed jokrob ir-riħ,
Bħal ruħ qiegħda tfitteħ,
Għalxejn, il-mistrieħ.

Jien ġrali bħat-tfajjel,
Tbegħidt wisq mid-dar,
U kollox sibt hieni,
Sakemm il-lejl sar,

W għannili, bil-ħlewwa,
Il-għanja tas-sewwa.

Benninni, benninni,
Nessini kull diqa,
Benninni bħal meta
kont ċkejken fin-nieqa,

U nfirxet ir-reżħa
U d-dlam fuq ix-xagħri,
U sfajt għajjen mejjet,
Imriegħex minn dwari.



Iva Minus One
Ibagħtilhom email
info@minusone.eu



Volum 24
Ħarġa 05
Mejju 2021

Ħbieb,

Diġa wasalna fil-5 xahar tas-sena. Fl-ewwel ta' Mejju niċċelebraw jum il-Ħaddiem, biex inkun onest dan il-jum għaliġa ma tantx huwa jum ta' festa għax huwa l-jum li fih tift lil missieri. F'Mejju wkoll infakkru Jum l-Omm. Jiena naħseb li Omm mhix dik biss li welldet tarbija imma hija wkoll dik il-mara li ħabbet tfal oħra anke jekk mhux tagħha. Ħafna nisa li rabbew ulied ħaddieħor, ħafna nisa li marru l-missjoni jgħinu tfal abbandunati. Għaliġa dawn huma kollha ommijiet u din hija l-festa tagħhom ukoll. Mela Madre Tereza mhux Omm dawk it-tfal kollha li għenet sabiex forsi jkollhom kura u xi ħaġa x'jieklu u x'jilbsu?

Naqbeż fuq xi ħaġa oħra, xi kultant naħseb li qiegħed ngħix f'dinja għaliġa. Inħoss li sar idejjaqni kollox, forsi għax qiegħed nikber ukoll. Hawn nies li donnhom jieħdu gost ikomplu jzidu mal-inkwiet li diġa għandna. Dan il-virus kien jonqos biex ikollhom aktar fuq x'ħiex jiktbu. Miskin hu min jagħti każ ta' dak kollu li jisma', jara u jaqra. Bosta nies jinqded biċ-ċajt sabiex joffendu, jekk tgħid li ma taqbilx mal-lingwaġġ użat malajr tlaqqat xi titlu li m'intix cool jew li jekk ma tafx tieħu ċajta warrab 'l hemm. Jiena personali, b'ċerta affarijiet li huma ta' niket għal ċerti nies ma niċċajta qatt. Biżżejjed wieħed jaqra x'jinkiteb meta jseħħ xi incident. Filmati u kummenti galore. Hawn ukoll min l-hena tiegħu iġib filmati tiegħu stess jagħmel xi bravura, forsi jkollna ħafna likes. Xi kultant nibda ntella' u nniżżel jekk inneħħix facebook jew le għax vera xbajt b'ħafna affarijiet li qiegħed nara. Hawn min qaleb id-dinja ta' taħt fuq u hawn min id-dinja qalbet lilu ta' taħt fuq. Kulħadd b'xortih.

Min dejjem kont naħseb li din id-dinja mhux qiegħda sew, minn meta kont żgħir. Qatt ma fhimt kif tarbija titwieled f'palazz u tarbija oħra titwieled f'għalqa fejn lanqas biss ikollha x'tiekol u x'tilbes. Qatt ma fhimt kif tarbija titwieled sewwa u tarbija oħra tidda tbatu mill-mument li tfeġġ f'din id-dinja. Nifhem li dawn huma affarijiet kbar wisq biex nifmuhom aħna. U aktar ma taħseb u aktar ma tipprowa tifhem aktar jibded deħlin dubji u mistoqsijiet. Aktar qabel semmejt jum l-Omm, niftakar meta kont il-primarja kelli student fil-klassi li kellu ommu mejta. Tistgħu timmaġinaw kif kien iħossu meta jara lilna npingu kartolina ta' jum l-Omm. Illum ngħid li l-iskola ma kienetx sensitiva miegħu. Ċerti servizzi li hemm illum dak iż-żmien ma konniex noħolmuhom.

Tgħid ix-xahar id-dieħel niltaqgħu xi ftit? Issa naraw x'jgħidulna.

Victor

Misteri

Sferi Skanalati (grooved)

Fl-Afrika t'Isfel hemm ġebel magħruf bħala Precambrian li għandu madwar 2.8 biljun sena. Minaturi, waqt li kienu qed iħaffru, sabu xi sferi tal-metall misterjużi hemmhekk. Huma madwar pulzier fid-dijametru u għandhom tliet skanalaturi paralleli inċizi madwar l-ekwatur tagħha. Xi wħud minnhom huma metall solidu blu bi flecks ta' abjad filwaqt li oħrajn huma vojta mimlija b'sustanza simili għal sponża bajda. L-origini u r-raġuni ta' dawn l-isferi mhumiex magħrufa.

L-effett Placebo

L-effett Placebo huwa meta pazjent jieħu medicina falza, miktuba minn tabib u jhossu aħjar. Dik il-medicina falza taħdem għax il-pazjent jistenna u jemma li se jaħdem. Effett simili magħruf bħala Effett Nocebo meta persuna tieħu drogi foloz u tibda tesperjenza problemi li huma kkawżati minn drogi reali. Dan il-fenomeni juri li hemm xi konnessjoni misterjuża kkumplikata tal-moħħ mal-ġisem li għadna ma nafux.

Taos Hum

Ir-residenti tal-belt żgħira ta' Taos, New Mexico, kontinwament semgħu hoss misterjuż li huma jsejħu bħala "hum". Huwa hoss baxx li jisimgħu f'ambjent kwiet u jinstemgħa bħal magna diesel imbiegħda. Minkejja ħafna investigazzjonijiet, is-sors ta' dan il-hoss għadu mhux magħruf.

Il-Liżar ta' Kristu

Dan il-liżar m'għandu bżonn l-ebda introduzzjoni. Huwa drapp bl-immagni ta' raġel li apparentament miet bil-kruċifissjoni. Ix-xjentisti naqsu milli jispjegaw kif l-immagni ġiet stampata. Wara ħafna riċerka u esperimenti xjentifiċi, hadd ma kien kapaċi jirreplika dan. Xi Kattoliċi jsostnu li huwa l-liżar użat għad difna ta' Ġesù Kristu. Bħalissa jinsab fil-Katidral ta' San Ġwann il-Battista f' Turin, l-Italja.



Fil-Ħlewwa ta' Mejju.

Fil-ħlewwa ta' Mejju, Omm tagħna Marija
O kemm idoqq ħleju dak ismek sabiħ
Kemm toħroġ qawwija dil-kelma minn qalbna
Bit-tama li talbna jagħtik l-akbar ġieħ.

**Rit: Int l-ghaxxa tas-sema
Ix-xemx tal-holqien
Int l-omm ta' min ħalqek
Bik mimli kull żmien.**

Jekk tiftaħ fil-ġonna il-warda Maltija
Tfakkarna o Madonna fil-lewn ta' ħaddej
Jekk tidħak id-dija tal-kwiekeb irżina
Tfakkarna o ħanina fid-dawl ta' ghajnejk. **Rit:**

Minn dejjem bint Alla, nadifa mill-htija
Infrixt bħal qawsalla fuq ras il-bnedmin
Int ftaħt o Marija l-għejun ta' kull ħniena
Fuq l-aħwa hosiċiena, fuq l-aħwa ħatjin. **Rit:**

Għalhekk ja sultana tal-ħlewwa Marija
Int biss tama tagħna, int qawwa tar-ruħ
Bil-grazzja mimlija kull waqt insellmulek
Bil-ħrara ngħajtulek fis-siegha tad-dmugħ. **Rit:**

Awguri lill-Omijiet Kollha

